

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದಾಂಧ್ರಪೂರ್ಣಾರ್ಯವಿರಚಿತಂ
|| ಯತಿರಾಜವೈಭವಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಯತಿರಾಜವೈಭವಂ ॥

ಶ್ರೀರಾಮಾನುಜಯೋಗೀಂದ್ರಕ್ಷೀರಕೈಂಕರ್ಯಶಾಲಿನೇ |

ನಮಃ ಸ್ಯಾದಾಂಧ್ರಪೂರ್ಣಾಯ ಮಹನೀಯಗುಣಾಯ ತೇ ||

ಶ್ರೀಮದ್ಯಾಮುನದೇಶಿಕಾದಧಿಗತಶ್ರುತ್ಯಂತಯುಗ್ಮಾಶಯಃ

ತತ್ಸಂದೇಶಚಿಕೀರ್ಷಯಾ ನಿಯತಧೀಃ ಶ್ರೀಶೈಲಪೂರ್ಣೋ ಗುರುಃ |

ಅನ್ವಿಷ್ಯ ಅನುಜಾದ್ವಯೋಚಿತವರೌ ಶ್ರೀವೇಂಕಟಾದ್ರೌ ಹರೇಃ

ತೀರ್ಥಂ ಪುಷ್ಪಮಪೀತರಾಣ್ಯುಪಹರನ್ನಾಸ್ತೇ ಸ್ಮ ಸದ್ವೃದ್ಧಯೇ || ೧ ||

ತತ್ರಾಂತರೇ ಮಧುರಮಂಗಲಭೂತಪುರ್ಯೋ -

ನಿತ್ಯಸ್ಥಿತೀ ಶ್ರುತಿತದಂಗವಿದೌ ಕುಲೀನೌ |

ದ್ವಾವಂಬುರುಣ್ಣಯನಕೇಶವಸೋಮಯಾಜಿ -

ನಾಮಾನ್ವಿತಾವಭಜತಾಂ ಪರಿಣೇತುಕಾಮೌ || ೨ ||

ಶ್ರೀಶೈಲಪೂರ್ಣಸ್ಸ ಸಮೀಕ್ಷ್ಯ ವಯಸೌ

ವರೌ ವಿನಿಶ್ಚಿತ್ಯ ಚ ತೌ ಪ್ರಹೃಷ್ಠಃ |

ತತ್ರಾರ್ಥಿತಶ್ಯಂಖಿರಥಾಂಗಚಿಹ್ನ -

ಮಂತ್ರಪ್ರದೋಽಭೂನ್ನತಯೋಸ್ತಯೋಶ್ಚ || ೩ ||

ತಾಮಗ್ರಹೀದಗ್ರಜಭೂಮಿದೇವೀಂ

ಹೃಷ್ಯನ್ಮನಾಃ ಕೇಶವಸೋಮಯಾಜೀ |

ತಾಂ ಚಾನುಜಾತಾಂ ಕಮಲಾಕ್ಷಭಟ್ಟಃ

ಶ್ರೀದೇವಿಕಾಂ ತೌ ಚ ತುತೋಷ ಪೂರ್ಣಃ || ೪ ||

ತತಸ್ಸಭಾಯಸೌ ತದನುಜ್ಞಯಾ ತೌ

ಸ್ವಂ ವಾಸಮಾಗಮ್ಯ ಚಿರಂ ಸುಶೀಲೌ |

ಶೀಶಂ ಸಮಾರಾಧ್ಯ ತದೀಯಭಕ್ತೌ
ಸಹ ಪ್ರಿಯಾಭ್ಯಾಂ ಮುದಿತಾವಭೂತಾಂ || ೫ ||

ತತೋ ಜಗನ್ಮಂಗಲಪಿಂಗಲಾಬ್ದೇ
ಚೈತ್ರಾಗ್ಯಶುಕ್ಲಚ್ಚದಪಂಚಮೀಕೇ |
ಆದ್ರಾಭಿಧಕ್ಷೇಣ ಯುತೇ ಚ ವಾರೇ
ಬೃಹಸ್ಪತೇಸ್ಸನ್ಮಗರಾಜಲಗ್ನೇ || ೬ ||

ವೇದಾಂತಸಿದ್ಧಾಂತಸಮರ್ಥನಾಯ
ಬಾಹ್ಯಾಂತರಭ್ರಾಂತಮತಾಪನುತ್ಯಲ |
ಶೇಷಾಂಶಕಃ ಕೇಶವಯಜ್ವದೇವ್ಯಾಂ
ತೇಜೋನಿಧಿಃ ಕಶ್ಚಿದಿಹಾವಿರಾಸೀತ್ || ೭ ||

ಶ್ರೀಶೈಲಪೂರ್ಣೋಽಪ್ಯಥ ಭೂತಪುರ್ಯಾ -
ಮಾಗಮ್ಯ ವೀಕ್ಷ್ಯಾ ದ್ಭುತಭಾಗಿನೇಯಂ |
ಚಕಾರ ರಕ್ಷಾರ್ಥರಥಾಂಗಶಂಖ -
ಚಿಹ್ನಂ ಚ ರಾಮಾನುಜನಾಮಕಂ ಚ || ೮ ||

ತತೋಽಭಿವೃದ್ಧಸ್ಯ ಚ ತತ್ಕೃತಾಕ್ಷೈಃ
ಪಿತಾಪಿ ತಸ್ಯಾತ್ಮಭುವೋಽಬ್ಧಪೂರ್ತಿಂ |
ಚೌಲಂ ತಥಾಽರಂಭಣಮಕ್ಷರಾಣಾಂ
ಚಕಾರ ಸತ್ಪೋತ್ತರಪಂಚಮಾಬ್ದೇ || ೯ ||

ಕೃತೋಪನೀತಿಸ್ತು ತತಸ್ಸ್ವಪಿತ್ರಾ
ಸಮಭ್ಯರ್ಷಣ ವೇದತದಂಗಶಾಸ್ತ್ರಂ |
ರಾಮಾನುಜಾಯೋಽಭವದರ್ಗ್ಯತೇಜಾ
ಮಹರ್ಥಿರಾನಂದಿತಸತ್ಯಶೀಲಃ || ೧೦ ||

ತತಸ್ತು ಕಾಂಚಿತ್ ಪರಿಣೇಯ ಕನ್ಯಾಂ
ಗೃಹಸ್ಥಧರ್ಮಸ್ಥಿತಿರಾಪ ಕಾಂಚ್ಯಾಂ |

ಸ ಪೂರ್ವಪಕ್ಷಾಭ್ಯಸನಾಯ ಮಾಯಿ-

ಸನ್ನಾಸಿನಂ ಯಾದವಸಂಪ್ರಕಾಶಂ || ೧೧ ||

ತತಃ ಕದಾಚಿದ್ಧುರಿ ಯಾದವೇನ

ಸರ್ವಂ ಖಿಲು ಶ್ರುತ್ಯವಿಶಾರದೇನ |

ಅಪಾರ್ಥ ಉಕ್ತೇ ಸ ಯಥಾರ್ಥಮುಕ್ತಾ

ರಾಮಾನುಜೋಽದರ್ಶಯದರ್ಥಸಾರಂ || ೧೨ ||

ಶ್ರೀರಂಗವಾಸೀ ಸ ತು ಯಾಮುನಾಯೋಽ

ನಿಶಮ್ಯ ರಾಮಾನುಜದರ್ಶಿತಾರ್ಥಂ |

ಆಗಮ್ಯ ಕಾಂಚ್ಯಾಂ ವರದಂ ಮಹಾತ್ಮಾ

ದೇವ್ಯಾ ಯುತಂ ಪ್ರಾಣಮದಂತರಂಗೈಃ || ೧೩ ||

ತತಸ್ಸ ಶಿಷ್ಯಾವೃತಯಾದವಂ ತಂ

ರಾಮಾನುಜಂ ಮಧ್ಯಗತಂ ಚ ಭಾಂತಂ |

ಸಮೀಕ್ಷ್ಯ ರಾಮಾನುಜಶಿಷ್ಯ ಏಷ

ಚೇದ್ಯಾದವೋ ಯುಕ್ತಮಿತಿವ ದಧ್ಯೌ || ೧೪ ||

ಶ್ರೀವೈಷ್ಣವದ್ಧ್ಯರ್ಥಮತಿವ ಭಕ್ತ್ಯಾ

ತಸ್ಯ ಪ್ರಸೀದೇತಿ ಸ ಯಾಮುನಾಯಃ |

ಭಾಂತಂ ಮಹಾದೇವಿಕಯಾ ಶರಣ್ಯಂ

ಶ್ರೀದೇವರಾಜಂ ಶರಣಂ ಪ್ರಪನ್ನಃ || ೧೫ ||

ಸಂಭಾಷಿತಶ್ಚೇದಿಹ ಪಾರಭಂಗಃ

ಸ್ಯಾದಿತ್ಯಸಂಭಾಷ್ಯ ಸ ಯಾಮುನಾಯಃ |

ಶ್ರೀರಂಗಮೇವಾಪ ಸಶಿಷ್ಯವಗೋಽ

ರಾಮಾನುಜಾಯಶ್ಚ ಪಪಾಠ ಪಶ್ಚಾತ್ || ೧೬ ||

ತದ್ದೇಶಭೂಪಸ್ಯ ಸುತೇ ಪಿಶಾಚ-

ಗ್ರಸ್ತೇಽನ್ಯಮಂತ್ರೈರಖಿಲೈರಸಾಧ್ಯೇ |

ಭೂಪಸ್ತದಾ ಯಾದವಮಂತ್ರಮೋಚ್ಯ
ಇತ್ಯೇವಮಾಕರ್ಣ್ಯ ತಮಾನಿನಾಯ || ೧೭ ||

ದೃಷ್ಟಾಂತರಂಗಾವೃತಯಾದವಂ ತಂ
ಸ್ಮಿತ್ತಾ ಪಿಶಾಚಃ ಪರಿಭಾವ್ಯ ಭೂರಿ |
ರಾಮಾನುಜಾರ್ಯಂ ಶರಣಂ ಪ್ರಪದ್ಯ
ರಾಜಾತ್ಮಜಂ ಸ್ವಂ ಚ ಜಹೌ ಮಹಾಘಂ || ೧೮ ||

ತದ್ವೃತ್ತಮತ್ಯದ್ಭುತಮೀಕ್ಷ್ಯ ಭೂಪೋ
ರಾಮಾನುಜಾರ್ಯೇಕೃತ ಸನ್ಮತಿಂ ಸಃ |
ತೇನಾರ್ಪಿತಂ ತದ್ಗುರುಯಾದವಾಯ
ಸನ್ಮಾನಮತ್ಯಂತವಿನೀತಿಪೂರ್ವಂ || ೧೯ ||

ಗತ್ವಾ ಸ ಕಾಂಚೀಮಥ ಯಾದವೋಽಪಿ
ರಾಮಾನುಜೇ ಪ್ರೀತ ಇವಾಂತರೇಷ್ಯಃ |
ತದಾದಿ ತನ್ಮಾನಸಶೋಧನೇಚ್ಛುಃ
ವೇದಾಂತವಾಕ್ಯಾರ್ಥವಿಚಾರಕೋಽಭೂತ್ || ೨೦ ||

ಕಪ್ಯಾಸಶಬ್ದಸ್ಯ ವದತ್ಯಪಾರ್ಥಂ
ತಸ್ಮಿನ್ ತದಭ್ಯಂಗಕೃತಃ ಕದಾಚಿತ್ |
ರಾಮಾನುಜಸ್ಯಾಶ್ರು ತದೂರುದಾಹಿ
ದೃಷ್ಟ್ವಾಶು ಸೋಽಪ್ಯುನ್ಮುಖಿಸಂಭ್ರಮೋಽಭೂತ್ || ೨೧ ||

ಇದಂ ಕಿಮಿತ್ಯುಕ್ತವತೇಽಥ ತಸ್ಮೈ
ಕಪ್ಯಾಸವಾಕ್ಯಸ್ಯ ಯಥಾರ್ಥಮುಕ್ತಾ |
ಜೈಮಿನ್ಯುಪಾಖ್ಯಾನಮಪಿ ಬ್ರುವಂತಂ
ರಾಮಾನುಜಂ ನಾತ್ರ ಪಠೇತ್ಯವೋಚತ್ || ೨೨ ||

ತತಸ್ಸಮಾಲೋಚ್ಯ ಸಹಾಂತರಂಗೈಃ
ಪ್ರಲೋಭ್ಯ ರಾಮಾನುಜಮಪ್ಯುಪಾಯೈಃ |

ಸ ಜಾಹ್ನವೀಸ್ನಾನನಿಮಿತ್ತಯಾತ್ರಾ-

ವ್ಯಾಜೇನ ಹಂತುಂ ಕುಮತಿಃ ಪ್ರತಸ್ಥೇ || ೨೩ ||

ಗೋವಿಂದಭಟ್ಟಶ್ಚ ಸುತೋಽಥ ಮಾತ್ಯ-

ಷ್ಟಸುಃ ಸುಶೀಲಸ್ಸಹಪಾಠಿ ಮಿತ್ರಂ |

ಮಧ್ಯೇವನಂ ಪ್ರೋಚ್ಯ ಸ ದುಷ್ಟಚಿಂತಾಂ

ರಾಮಾನುಜಾಯ ಸ್ವಯಮನ್ವಗಾತ್ ತಂ || ೨೪ ||

ಮಹಾಟವೀಮಧ್ಯಗತಸ್ಸ ರಾತ್ರೌ

ರಾಮಾನುಜೋಽಚಿಂತಯದಾರ್ತಚೇತಾಃ |

ದೇವ್ಯಾ ಮಹತ್ಯಾ ಸಹ ಭಾಸಮಾನಂ

ದೀನಾನವಂತಂ ವರದಂ ಶರಣ್ಯಂ || ೨೫ ||

ಕಿರಾತರೂಪೀ ವರದೋಽಥ ದೇವ್ಯಾ

ಗಚ್ಛೇಮ ರಾಮಾನುಜ ಸಾಧು ಕಾಂಚೀಂ |

ಇತ್ಯಗ್ರಗಾಮೀ ಪ್ರಿಯಯಾ ಸ ಪೀತ್ವಾ

ತದ್ಗತಕೂಪೋದಕಮಂತರಾಸೀತ್ || ೨೬ ||

ದೃಷ್ಟ್ವಾ ಪ್ರಭಾತೇಽಥ ಸ ಪುಣ್ಯಕೋಟೀ-

ವಿಮಾನಮತ್ಯಂತಸಮೀಪವೃತ್ತಿ |

ಪೀತೋದಕಂ ತಂ ವರದಂ ವಿಚಿಂತ್ಯ

ರಾಮಾನುಜಾಯೋಽಪ್ಯತಿವಿಸ್ಮಿತೋಽಭೂತ್ || ೨೭ ||

ಸಂಧ್ಯಾಮುಪಾಸ್ಯಾಂತಿಕಸತ್ತಟಾಕೇ

ಸಂಸೇವ್ಯ ದೇವೀಂ ವರದಂ ಚ ಹೃಷ್ಟಃ |

ನಿತ್ಯಂ ತದಂಗೀಕೃತಕೂಪತೀರ್ಥೈಃ

ರಾಮಾನುಜಾರ್ಯಸ್ತಮತೋಷಯಚ್ಚ || ೨೮ ||

ಗಂಗಾತಟಾದ್ಯಾದವಮಂತ್ರವಶ್ಯೋ

ಗೋವಿಂದಭಟ್ಟಃ ಸ್ವಕರಸ್ಥಲಿಂಗಃ |

ಸ್ವಗ್ರಾಮಮಾಗಮ್ಯ ಚ ಕಾಲಹಸ್ತಿ-
 ನ್ಯವಾಸ್ತು ತತ್ಸಾಧನವಿಚಾರಕರ್ಷಣ್ || ೨೯ ||

ಕಾಂಚ್ಯಾಮಥಾಗಮ್ಯ ಸ ಯಾದವೋಽಪಿ
 ರಾಮಾನುಜಂ ವೀಕ್ಷ್ಯ ತದಾಗಮಂ ಚ |
 ಶ್ರುತ್ವಾ ಸಮಾಹೂಯ ವಿಲೋಭಯಂಸ್ತಂ
 ತತಸ್ಸಂಶಿಷ್ಯೈಸ್ಸಮಪಾರಯಚ್ಚ || ೩೦ ||

ವಿರುದ್ಧಮರ್ಥಂ ತು ಕದಾಚಿದುಕ್ತಂ
 ಸದೇವ ಸೋಮ್ಯೇದಮಿತಿ ಶ್ರುತೇಶ್ಚ |
 ಅಶಿಕ್ಷಯತ್ಸಂಗತಮರ್ಥಮುಕ್ತಾ
 ರಾಮಾನುಜಾಯೋಽಥ ತಮತ್ಯಜತ್ಸಃ || ೩೧ ||

ತ್ಯಕ್ತಸ್ಸದಾ ಯಾದವಮರ್ಕಟೇನ
 ರಾಮಾನುಜಾಯೋ ಮಣಿರದ್ಭುತಶ್ರೀಃ |
 ಹೃದ್ಯಃ ಕರೀಶಸ್ಯ ಹರೇರಭೂದಿ-
 ತ್ಯಾಕರ್ಣ್ಯ ಹೃಷ್ಟಸ್ಸ ಚ ಯಾಮುನಾಯಃ || ೩೨ ||

ರಾಮಾನುಜಾಯನಯನಾಯ ಸೋಽಪಿ
 ಶಿಷ್ಯಂ ಮಹಾಪೂರ್ಣಮಥಾದಿದೇಶ |
 ಗತ್ವಾಽಥ ಕಾಂಚೀಂ ಸ ಚ ತೋಷಯಿತ್ವಾ
 ತಂ ಸ್ತೋತ್ರರತ್ನೇನ ತುತೋಷ ಭೂಯಃ || ೩೩ ||

ರಾಮಾನುಜಾಯೋಽಪಿ ಸ ಯಾಮುನಾಯಂ
 ಸಂಸೇವಿತುಂ ರಂಗಪುರೀಂ ಗಮಿಷ್ಯಣ್ |
 ಪ್ರಾಜ್ಯಂ ಮಹಾಪೂರ್ಣಯುತಃ ಕವೇರ-
 ಕನ್ಯಾತಟೇ ಸೂರಿಗಣಂ ದದರ್ಶ || ೩೪ ||

ರಂಗೇಶಮುಖ್ಯಾ ಅಪಿ ಸೂರಯಸ್ತೌ
 ದೃಷ್ಟ್ವಾ ಮಹಾಪೂರ್ಣಯುತಾಯ ತಸ್ಮೈ |

ರಾಮಾನುಜಾರ್ಯಾಯ ನಿವೇದ್ಯ ಶಾಂತಾಃ

ಶ್ರೀಯಾಮುನಾರ್ಯಾಂಗುಲಿಮುದ್ರಣಂ ಚ || ೩೫ ||

ತದ್ವ್ಯಾಸಸೂತ್ರಂ ವಿವರೀಕರಿಷ್ಯೇ

ತತ್ತಾತನಾಮಾಪಿ ಶತಾರಿನಾಮ |

ಯುಕ್ತಂ ವಿಧಾಸ್ಯಾಭ್ಯುಭಯೋರಿತೀರ್ಯ

ರಾಮಾನುಜೋಽವಂದತ ತತ್ಪದಾಭ್ಯೇ || ೩೬ ||

ಕ್ಷಣೇನ ತಸ್ಯಾಂಗಲಯಶ್ಚ ತಿಸ್ರಃ

ಪುರೇವ ಭೂತಾಸ್ತದುದೀಕ್ಷ್ಯ ಸರ್ವೇ |

ಸಿದ್ಧಾಂತನಿರ್ಧಾರಣಸಾರ್ವಭೌಮ-

ಸ್ಸತ್ಯಂ ಭವಿಷ್ಯತ್ಯಯಮಿತ್ಯವೋಚ್ಚ || ೩೭ ||

ತ್ವರನ್ನಸಂಸೇವ್ಯ ಸ ರಂಗನಾಥ-

ಮಾಗಮ್ಯ ಕಾಂಚೀಂ ವರದಂ ಪ್ರಣಮ್ಯ |

ತೀರ್ಥಾದಿಕೈಂಕರ್ಯಕರಃ ಕದಾಚಿತ್

ಕಿಂ ವಾದ್ಯ ಕರ್ತವ್ಯಮಿತಿವ ದಧ್ಯೌ || ೩೮ ||

ತತ್ರತ್ಯಪೂರ್ಣಂ ವರದಾಂತರಂಗಂ

ವರ್ಣಾಶ್ರಮಾಚಾರವಿಧಾಯಕಂ ತಂ |

ಸಂಪ್ರಾರ್ಥಯಚ್ಚಿತ್ತಗತಂ ಮಮಾರ್ಥಂ

ಜ್ಞಾತ್ವಾ ಕರೀಶಾದ್ವದ ದೇಶಿಕೇತಿ || ೩೯ ||

ಶ್ರೀಮಾರ್ಕ ಪರಂ ತತ್ತ್ವಮಹಂ ಮತಂ ಮೇ

ಭೇದಃ ಪ್ರಪತ್ತಿನಿರಪಾಯಹೇತುಃ |

ನಾವಶ್ಯಕೇ ಚ ಸ್ಮೃತಿರಂತ್ಯಕಾಲೇ

ಮೋಕ್ಷೋ ಮಹಾಪೂರ್ಣ ಇಹಾರ್ಯವರ್ಯಃ || ೪೦ ||

ಇತ್ಯರ್ಥಷಟ್ಕಂ ವರದೋಪದಿಷ್ಟಂ

ರಾಮಾನುಜಾರ್ಯಾಯ ಸ ಚಾಥ ಪೂರ್ಣಃ |

ರಹಸ್ಯವಾದೀತ್ಸ ರಹಸ್ಯವಾದೀ
ತಸ್ಮಾದ್ಧಿ ರಾಮಾನುಜಮಾನ್ಯನಾಮಾ || ೪೧ ||

ರಾಮಾನುಜಾಯೋಽಪಿ ಪುರಂ ಗಮಿಷ್ಯೇ
ರಂಗಂ ತತಃ ಶ್ರೀಮಧುರಾಂತಕಸ್ಥಂ |
ಶ್ರೀಭೂಮಿನೀಳಾದಿಯುತಂ ತಟಾಕ-
ಪಾಲಂ ಸಿಷೇವೇ ರಘುನಂದನಂ ತಂ || ೪೨ ||

ಸತೀರ್ಥ್ಯಸಂದೇಶತ ಆಪತಂತಂ
ದಿಷ್ಟ್ವಾ ಮಹಾಪೂರ್ಣಮುದೀಕ್ಷ್ಯ ತತ್ರ |
ತತ್ಪಾದಪದ್ಮೇ ಪ್ರಣಿಪತ್ಯ ಹರ್ಷಾ-
ದ್ರಾಮಾನುಜಾಯಾಸ್ಸ ಚ ಬಾಷ್ಟಪೂರ್ಣಃ || ೪೩ ||

ಪರಸ್ಪರಾದೇಶವಿಚಾರಹರ್ಷಾ -
ತ್ತತ್ಸನ್ನಿಧೌ ಶ್ರೀವಕುಲದ್ರುಮಸ್ಯ |
ಭಾಯಾಯುತಂ ತತ್ಪರಮಂ ಪದಂ ಚ
ಧ್ಯಾತ್ವಾ ಮಹಾಪೂರ್ಣಗುರುಂ ಸ ಭೇಜೇ || ೪೪ ||

ಸ ಶಂಖಚಕ್ರಾಂಕನಪುಂಡ್ರಯಾಗ
ಮಂತ್ರಾಂಸ್ತದಧೈರಪಿ ಮಂತ್ರರತ್ನಂ |
ಅನ್ಯಾಂಶ್ಚ ತತ್ರೋಪದಿದೇಶ ಮಂತ್ರಾನ್
ರಾಮಾನುಜಾಚಾರ್ಯವರಾಯ ತಸ್ಮೈ || ೪೫ ||

ತಾದೃಜ್ಮಹಾವೈಭವದಿವ್ಯದೇಶಾತ್
ಕಾಂಚೀಮಥಾಗಮ್ಯ ಗುರುಸ್ಸಶಿಷ್ಯಃ |
ಅನ್ವರ್ಥನಾಮ್ನಾ ವರದಂ ಪ್ರಣಮ್ಯ
ರಾಮಾನುಜಾರ್ಯಾವಸಥಂ ಪ್ರಪೇದೇ || ೪೬ ||

ಉಪಾದಿಶತ್ಸ ತ್ರಿಸಹಸ್ರಗಾಥಾ-
ಸ್ತದ್ವ್ಯಾಸಸೂತ್ರಾರ್ಥಮಪಿ ಪ್ರಹೃಷ್ಟಃ |

ರಾಮಾನುಜಾರ್ಯಶ್ಚ ಗುರುಂ ಸದಾರ-
ಮಪೂಜಯನ್ನಿತ್ಯಮಭೀಷ್ಟವೃತ್ತಾ || ೪೭ ||

ಕೇನಾಪಿ ಕಾರ್ಯೇಣ ತತಃ ಕದಾಚಿ-
ದ್ರಾಮಾನುಜೇ ಭೂತಪುರಂ ಪ್ರಯಾತೇ |
ತತ್ಪತ್ಯಧಿಕ್ಷೇಪನಿಕರ್ಷವಾಚಾ
ರುಷ್ಠಾಂ ಸ್ವದೇವೀಂ ಸ ಚುಕೋಪ ಪೂರ್ಣಃ || ೪೮ ||

ಪೂರ್ಣಸ್ವದೇವ್ಯಾಥ ಜಗಾಮ ರಂಗಂ
ತಚ್ಚಾಪಿ ವೃತ್ತಂ ಸ ನಿಶಮ್ಯ ರುಷ್ಠಃ |
ರಾಮಾನುಜಾರ್ಯೋ ಗುರುಭಕ್ತಿಪೂರ್ಣಃ
ಸ್ವದೇವಿಕಾಂ ಮಾತೃಗೃಹಂ ನಿನಾಯ || ೪೯ ||

ಪತ್ನೀಂ ಪರಿತ್ಯಜ್ಯ ಸ ವೀತರಾಗಃ
ಶ್ರೀದೇವರಾಜಂ ಪ್ರಣಿಪತ್ಯ ತಸ್ಮಾತ್ |
ತುರ್ಯಾಶ್ರಮಂ ಸ್ವೀಕೃತವಾನ್ ದದೌ ಸ
ದೇವೋಽಪಿ ತಸ್ಮೈ ಯತಿರಾಜನಾಮ || ೫೦ ||

ತತಸ್ತ್ರಿದಂಡೀ ಸ ಶಿಖೋಪವೀತ-
ಕಾಷಾಯಯುಕ್ತೋ ಮನುರತ್ನಜಾಪೀ |
ವರ್ಣಾಶ್ರಮಾಚಾರಪರಶ್ಚ ಕಾಶೇ
ರಾಮಾನುಜಾರ್ಯೋ ಯತಿಸಾರ್ವಭೌಮಃ || ೫೧ ||

ತತ್ರೈವ ಕೂರಾಧಿಪವಾತ್ಸ್ಯನಾಥ-
ವಾಧೂಲನಾಥಾಶ್ಚ ಸಮಾಶ್ರಿತಾಸ್ತಂ |
ತೇಭ್ಯೋಽಪಿ ರಾಮಾನುಜಸಂಯಮೀಂದ್ರ-
ಸ್ಸ ಶಂಖಚಕ್ರಾಂಕರಹಸ್ಯದೋಽಭೂತ್ || ೫೨ ||

ತತೋಽಭವದ್ಯಾದವಸಂಪ್ರಕಾಶಃ
ಶ್ರೀಯಾಮುನಾಚಾರ್ಯಕಟಾಕ್ಷಶುದ್ಧಃ |

ಗೋವಿಂದಯೋಗೀ ಯತಿರಾಜಶಿಷ್ಯೋ
ಗ್ರಂಥಂ ಸ ಕಂಚಿದ್ಯತಿಧರ್ಮಮಾಹ || ೫೩ ||

ಶ್ರೀರಂಗರಾಜಾರ್ಯವರಃ ಕದಾಚಿತ್
ಗತ್ವಾಥ ಕಾಂಚೀಂ ವರದಂ ಪ್ರಣಮ್ಯ |
ಆದಾಯ ರಾಮಾನುಜಸಂಯಮೀದ್ರಂ
ಶ್ರೀರಂಗಮೇವಾಪ್ತುಮಥ ಪ್ರತಸ್ಥೇ || ೫೪ ||

ತತಸ್ಸ ಕೂರೇಶಮುಖಾಂತರಂಗೈ-
ರನ್ಯೈಶ್ಚ ಶಿಷ್ಯೈರ್ಯತಿರಾಜವರ್ಯಃ |
ಶ್ರೀಶಂ ಚ ನತ್ವಾ ಮಧುರಾಂತಕಸ್ಥಂ
ಶ್ರೀರಂಗಮಾಸಾದ್ಯ ಸಿಸೇವಿಷುಸ್ಸ೯ || ೫೫ ||

ಪ್ರತ್ಯುದ್ಗತೈ ರಂಗಪತೇರ್ನಿಯೋಗಾತ್
ಸಮ್ನಾನಿತೋ ಮಾಲ್ಯಮುಖೈರ್ಯತಿಶಃ |
ಶ್ರಿಯಂ ಪ್ರಣಮ್ಯಾಥ ಚ ರಂಗನಾಥಂ
ಶ್ರೀಕಾರ್ಯನಿರ್ವಾಹಧುರಂಧರೋಽಭೂತ್ || ೫೬ ||

ವಿಭೂತಿಯುಗ್ಮಾಧಿಪತಾಧಿಕಂ ಚ
ಸರ್ವಂ ಮಹಾಪೂರ್ಣಕಟಾಕ್ಷಲಬ್ಧಂ |
ಮತ್ವಾ ಸ ತತ್ಪಾದಸರೋಜಯುಗ್ಮಂ
ಸಂಸೇವ್ಯ ತದ್ವಶ್ಯತಯಾವತಸ್ಥೇ || ೫೭ ||

ತತೋ ಮಹಾಪೂರ್ಣಗುರೋರ್ನಿಯೋಗಾ-
ತ್ಪ್ರಣಮ್ಯ ಗೋಷ್ಠೀಪುರಪೂರ್ಣಪಾದೌ |
ಮಂತ್ರಾರ್ಥತಚ್ಛ್ಲೋಕವರಾರ್ಥಶಿ-
ಕ್ಷಾಂ ಪ್ರಾಪ್ಯಾಥ ಸೋಽಶಿಕ್ಷಯದಪ್ಯನೇಕಾಃ || ೫೮ ||

ತತಸ್ಸ ಪೂರ್ಣೋಽಪಿ ತದಾಂತರಜ್ಞಃ
ಸಮ್ನಾನಯಂಸ್ತಂ ಯತಿಸಾರ್ವಭೌಮಂ |

ತದ್ಧರ್ಶನಂ ಚೇದಮಿತಿವ ತುಷ್ಟಃ
ಪ್ರೋವಾಚ ಯಲ್ಲಕ್ಷ್ಮಣದರ್ಶನಂ ತತ್ || ೫೯ ||

ತತಸ್ಸ ರಾಮಾನುಜಸಂಯಮೀಂದ್ರೋ
ಗುರುಂ ಮಹಾಪೂರ್ಣಮವಂದತಾಥ |
ಪುನಶ್ಚ ರಂಗೇಶಗುರೋರ್ಗೃಹೀತುಂ
ಕಾಂಕ್ಷಿದ್ವಿಶೇಷಾನ್ ಸ ತದಾದಿದೇಶ || ೬೦ ||

ತತಶ್ಚತಾರೇಶ್ಚ ರಮಪ್ರಬಂಧಂ
ತದರ್ಥಸಾರಂ ಸುಕವಿಪ್ರಬಂಧಂ |
ಸ್ತೋತ್ರದ್ವಯಂ ಚಾರ್ಥವಿಶೇಷಯುಕ್ತಂ
ತಸ್ಮಾದ್ಗೃಹೀತ್ವಾ ಪುನರಾಪ ಪೂರ್ಣಂ || ೬೧ ||

ಪುನರ್ನಿಯುಕ್ತಃ ಸ್ವಗುರೋರ್ಯತೀಶೋ
ಮಾಲಾಧರಾಚಾರ್ಯವರಾತ್ಸುಮೇಧಾಃ |
ಶತಾರಿಸೂಕ್ತೇಃ ಪರಕಾಲಸೂಕ್ತೇ-
ರರ್ಥಂ ಸಹಸ್ರಸ್ಯ ಚ ಸೋಽಪ್ಯಗೃಹ್ಣಾತ್ || ೬೨ ||

ಏವಂವಿಧೋಽರ್ಥೋಽಪ್ಯುಚಿತೋ ಭವೇದಿ-
ತ್ಯುಕ್ತಂ ಕ್ವಚಿತ್ತತ್ರ ಯತೀಶ್ವರೇಣ |
ಶ್ರುತ್ವಾ ಗುರುಃ ಪೂರ್ಣಯುಗಾಯ ಚಾಹ
ತಾಭ್ಯಾಂ ಚ ತೇನಾಪ್ಯಭಿನಂದಿತಸ್ಸಃ || ೬೩ ||

ಏವಂ ರಹಸ್ಯಾರ್ಥವಿಶೇಷಯುಕ್ತಂ
ವೇದಾಂತಮಾಚಾರ್ಯಗಣಾದಧೀತ್ಯ |
ಕೂರೇಶವಾತ್ಸೇಶಮುಖೈಶ್ಚ ಶಿಷ್ಯೈಃ-
ರುವಾಸ ರಂಗೇ ಮುದಿತೋ ಯತೀಶಃ || ೬೪ ||

ತತಸ್ತದಾತ್ರೇಯನತಾರ್ತಿಹರ್ತ್ಯಾ
ಯತೀಶಪಾದಾಂಬುರುಹಂ ಪ್ರಪನ್ನಃ |

ಪಿಲ್ಲಾನಭಿಖ್ಯಂ ಸ್ವಪಿತೃಷ್ಟಸುಶ್ಚ
 ಶ್ರೀಶೈಲಪೂರ್ಣಸ್ಯ ಸುತಂ ನಿವೇದ್ಯ || ೬೫ ||

ಆಜಾನಸದ್ವೃತ್ತಯತೀಶಭಕ್ತಿ-
 ತತ್ಸೇವನೇಚ್ಛಾದ್ಯಪಿ ತತ್ಸುತಸ್ಯ |
 ಶ್ರೀಶೈಲಪೂರ್ಣೋಕ್ತಮಪಿ ಹ್ಯವೋಚ-
 ಚ್ಛ್ರೀವೇಂಕಟಾದ್ರೀಶಮಿಮಂ ಭಜೇತಿ || ೬೬ ||

ತಂ ವೀಕ್ಷ್ಯ ಬಾಲಂ ಸ ತದೈವ ಸರ್ವ-
 ಮಂತ್ರಾಃ ಸಹಾರ್ಥಾಃ ಪ್ರಣತಾರ್ತಿಹತ್ರೇ |
 ದಿದೇಶ ತನ್ಮಂಗಲದಿವ್ಯದೇಹ-
 ಸಂರಕ್ಷಕೋಽಭೂತ್ತತ ಏವ ಸೋಽಪಿ || ೬೭ ||

ತತಃ ಕದಾಚಿದ್ವಿಷಯುಕ್ತಭಿಕ್ಷಾಂ
 ಜ್ಞಾತ್ವಾ ಯತೀಶಸ್ಮಿದಿನೋಪವಾಸಃ |
 ನಿಶಮ್ಯ ತತ್ ದ್ವಾವಪಿ ಪೂರ್ಣವಯೋಃ
 ಗೋಷ್ಠೀಪುರಾದಾಪತುರಾಶು ರಂಗಂ || ೬೮ ||

ಪ್ರತ್ಯುದ್ಗತಂ ತಂ ಪ್ರಣತಂ ಯತೀಶಂ
 ತ್ವದ್ದೇಹಮಾನಿಪ್ರಣತಾರ್ತಿಹತ್ರೇ |
 ಸಂಶೋಧಿತಾಂ ಸ್ವೀಕುರು ನಿತ್ಯಭಿಕ್ಷಾ-
 ಮಿತೂಚತುಸ್ತೌ ಸ ತಥಾಕರೋಚ್ಚ || ೬೯ ||

ಗೋವಿಂದಭಟ್ಟಾಂತರಶಿಕ್ಷಣಾರ್ಥಂ
 ಸ್ವಪ್ರೇರಿತಾಶ್ಚಾಪುರಥೋಚುರೇವಂ |
 ಶ್ರೀಶೈಲಪೂರ್ಣಾಂಘ್ರಿಸರೋಜಭೃಂಗೋ
 ಗೋವಿಂದಭಟ್ಟೋಽಭವದಸ್ತಲಿಂಗಃ || ೭೦ ||

ವೇದಾರ್ಥಸಂಕ್ಷೇಪಮಥೋ ಯತೀಶೋ
 ವೇದಾಂತಸೂತ್ರಸ್ಯ ಚ ಸಾರದೀಪೌ |

ಭಾಷ್ಯಂ ಚ ಗೀತಾವಿವೃತಿಂ ಚ ಕೃತ್ವಾ
ವಾತ್ಸೇಶಮುಖ್ಯೇಭ್ಯ ಉಪಾದಿಶಚ್ಚ || ೭೧ ||

ಅಬಾಧಿತಾರ್ಥೈರನಪಾಯವಾಚಾಂ
ತದ್ವ್ಯಾಸಸೂತ್ರಸ್ಯ ಯಥಾರ್ಥಭಾಷ್ಯಂ |
ಕೃತ್ವಾ ಯತೀಂದ್ರೋ ಧುರಿ ಯಾಮುನಾರ್ಯ-
ಮನೋರಥಂ ಪೂರಿತವಾಃ ಸ ಆದ್ಯಂ || ೭೨ ||

ತತಃ ಕದಾಚಿತ್ಸ ಹಿ ರಂಗನಾಯಿ-
ಕಾಶ್ರೀರಂಗನಾಥಾವಪಿ ಫಾಲ್ಗುನೋತ್ತರೇ |
ಮುದಾಭಿಷಿಕ್ತೌ ಸ ತದಾ ಪ್ರಪದ್ಯ
ತೌ ಗದ್ಯತ್ರಯಂ ಚಾಪ್ಯವದದ್ಯತೀಶ್ವರಃ || ೭೩ ||

ಭಾಷ್ಯಾದಿಭಿಸ್ತತ್ತ್ವವಿದೋಽಥ ಗದ್ಯೈಃ
ಶ್ರೀಶಂ ಪ್ರಪನ್ನಸ್ಯ ತದೇಕವೃತ್ತೇಃ |
ಕೈಂಕರ್ಯಮಾಪ್ರಾಪಣಕಾರ್ಯಮಾಹ
ನಿತ್ಯಾಭಿಧಗ್ರಂಥಮುಖಾದ್ಯತೀಶಃ || ೭೪ ||

ತತಸ್ತ್ವಶಿಷ್ಯೈರ್ಬಹುಭಿಯಂ ತೀಶಃ
ಕಾಂಚೀಪಥಾದ್ವೇಂಕಟಶೈಲವರ್ಯಂ |
ಭಕ್ತ್ಯಾ ಭಜ್ಞ ತದ್ಬಹುಮಾನಿತಸ್ಥ
ಶ್ರೀಶೈಲಪೂರ್ಣಂ ಪ್ರಣತೋ ಗುರುಂ ತಂ || ೭೫ ||

ತದ್ವೀಕ್ಷಿತಸ್ಥ ಕಮಲಾನಿವಾಸಂ
ಪ್ರಪದ್ಯ ತತ್ಪೂರ್ಣವರಾದ್ಯತೀಶಃ |
ರಾಮಾಯಣಂ ತದ್ವಿವಿಧೈರ್ಮಹಾರ್ಥೈಃ-
ಸ್ಸಂವತ್ಸರಂ ತತ್ರ ವಸನ್ನಗೃಹ್ಣಾತ್ || ೭೬ ||

ಪೂರ್ಣಾತ್ಮಜೌ ದ್ವಾವಪಿ ತನ್ನಿಯುಕ್ತೌ
ಯತೀಶಮಾಶ್ರಿತ್ಯ ಸಮಸ್ತಮರ್ಥಂ |

ಅವಾಪತುಸ್ತತ್ರ ಸುತಂ ಕನಿಷ್ಠಂ
ಪೂರ್ಣೋಽಪ್ಯದಾತ್ತದ್ಭಯಮಾನಪಾತ್ರಂ || ೭೭ ||

ಪಿಲ್ಲಾನಭಿಖ್ಯಂ ಸ ಚ ತೇನ ದತ್ತಂ
ಗೋವಿಂದಭಟ್ಟಂ ನಿಜಯಾಚಿತಂ ಚ |
ಸಂಗೃಹ್ಯ ಹೃಷ್ಟ್ಯಸ್ಸಮವಾಪ ರಂಗಂ
ಕಾಂಚೀಪಥಾದೇವ ಯತೀಶ್ವರಶ್ಚ || ೭೮ ||

ಗೋವಿಂದಭಟ್ಟಂ ಚ ವಿರಕ್ತಮೈಕ್ಷ್ಯ
ಯತಿಂ ತಮೇಂಬಾರಭಿಧಂ ಸ ಚಕ್ರೇ |
ಜಾತಸ್ಸುತೋ ರಂಗಪತೇಃ ಪ್ರಸಾದಾ-
ತ್ತತ್ಕೂರನಾಥಸ್ಯ ಚ ಸಾಧುಭಟ್ಟಃ || ೭೯ ||

ಭಟ್ಟಾರಕಂ ತಂ ಚ ಪರಾಶರಾಖ್ಯಂ
ಕೃತ್ವಾ ಕೃತಂ ತೇನ ಸಹಸ್ರನಾಮ್ನಾಂ |
ಭಾಷ್ಯಂ ಪ್ರತಿಷ್ಠಾಪ್ಯ ಚ ಯಾಮುನಾರ್ಯ-
ಮನೋರಥಂ ಪೂರಿತವಾನ್ ದ್ವಿತೀಯಂ || ೮೦ ||

ಕದಾಚಿದಂತರ್ಮಠಮರ್ಥಚಿಂತಾಂ
ಕಸ್ಯ ಪ್ರಬಂಧಸ್ಯ ಚಿದಾಚರಂತಂ |
ಯತೀಶ್ವರಂ ವೀಕ್ಷ್ಯ ಚ ಪೂರ್ಣಪುತ್ರ-
ಸ್ತಚ್ಚಿಂತಿತಾರ್ಥೋ ಹ್ಯಯಮಿತ್ಯವೋಚತ್ || ೮೧ ||

ತದೀರಿತಾರ್ಥಂ ನಿಜಚಿಂತಿತಂ ತಂ
ಶ್ರುತ್ವಾ ಯತೀಶೋಽಪ್ಯತಿವಿಸ್ಮಿತಸ್ಸ |
ನಾಥಾನ್ವಯಾದ್ವೇದ ತಥೇತಿ ಮತ್ವಾ
ಮಜ್ಜಾ ನಪುತ್ರೇತ್ಯಭಿಷ್ವಜೇ ತಂ || ೮೨ ||

ರಾಮಾನುಜಾರ್ಯಸ್ಯ ಯತೀಶ್ವರಸ್ಯ
ಜ್ಞಾನಾತ್ಮಜಸ್ತಸ್ಯ ಚ ಪಾದುಕೇತಿ |

ಖ್ಯಾತಶ್ಚತಾರೇಶ್ಚ ರಮಪ್ರಬಂಧಂ
ವ್ಯಾಖ್ಯಾತವಾಂಸ್ತಂ ಕುರುಕೇಶವರ್ಯಃ || ೮೩ ||

ಪಿಲ್ಲಾನಭಿಖ್ಯಂ ಕುರುಕೇಶ್ವರಾಖ್ಯಂ
ಕೃತ್ವಾ ತು ತಂ ತತ್ಕೃತಷಟ್ಸಹಸ್ರಂ |
ಭಾಷ್ಯಂ ಪ್ರತಿಷ್ಠಾಪ್ಯ ಸ ಯಾಮುನಾರ್ಯ -
ಮನೋರಥಂ ಪೂರಿತವಾಂಸ್ತುತೀಯಂ || ೮೪ ||

ಯತೀಶ್ವರಸ್ಯಾಪ್ಯಥ ಯಜ್ಞಮೂರ್ತೇ -
ಜಿತೋ ಭವೇದ್ಯೋ ಜಯತೋ ಮತಸ್ಥಃ |
ಇತಿ ಪ್ರತಿಜ್ಞಾಯ ಚ ರಂಗಪುರ್ಯಾಂ
ಪ್ರಾವರ್ತತಾಷ್ಟಾದಶರಾತ್ರವಾದಃ || ೮೫ ||

ಸ್ವಪ್ನೇ ಯತೀಶೋ ವರದೇಕ್ಷಿತಸ್ಥ
ಮಾಯಾಮತಸ್ಥಾ ಪಕಯಜ್ಞಮೂರ್ತಿಂ |
ವಾದೇಽಜಯತ್ತಂ ವರದಾಖ್ಯಯಾ ಸ್ವಂ
ನಾಮಾಪ್ಯದಾತ್ಸೋಽಪಿ ತುತೋಷ ಶಿಷ್ಯಃ || ೮೬ ||

ತತೋ ಯತೀಶಸ್ಸ ದಿಶೋ ವಿಜೇತುಂ
ಶಿಷ್ಯೈರನೇಕೈಸ್ಸಹ ತತ್ರ ತತ್ರ |
ಗತ್ವಾ ವಿಜಿತ್ಯಾನ್ಯಮತಂ ಸಮಸ್ತಂ
ಸರಸ್ವತೀಪೀಠಮಧಾಸಸಾದ || ೮೭ ||

ತದ್ಭಾಷ್ಯಮಾದಾಯ ನಿಧಾಯ ಮೂರ್ಧ್ನಿ
ಶ್ರೀಭಾಷ್ಯಮೇತದ್ವರಭಾಷ್ಯಕೃತ್ಯಂ |
ಇತೀವ ತಸ್ಮೈ ಪ್ರದದೌ ಚ ದೇವೀ
ಭಾಷ್ಯಂ ಹಯಗ್ರೀವಮಪಿ ಸ್ವದೇವಂ || ೮೮ ||

ಗೃಹ್ಣಣ್ ಹಯಗ್ರೀವಮಪಿ ಪ್ರಣಮ್ಯ
ಕುಲಾಗತಂ ತಂ ವರದಂ ಚ ನಿತ್ಯಂ |

ಆರಾಧಯನ್ನನ್ಯಮತಾನಿ ಜಿತ್ವಾ
ಶ್ರೀವೇಂಕಟಾದ್ರಿಂ ಪುನರಾಸಸಾದ || ೮೯ ||

ಭಕ್ತಾತ್ಮತಲ್ಲಕ್ಷಣಶಂಖಚಕ್ರಃ
ಶ್ರೀಶ್ರೀನಿವಾಸಶೈವ ಏವ ನಾನ್ಯಃ |
ಇತೀವ ಶೈವೈ ರಚಿತೇ ವಿವಾದೇ
ತತ್ಪ್ರತ್ಯಯಂ ಪ್ರಾಹ ಯತೀಶ್ವರೋಽಪಿ || ೯೦ ||

ನಿಶ್ಚಿತ್ಯ ಸರ್ವೇಽಷ್ಯಥ ಶಂಖಚಕ್ರೇ
ಶೂಲಂ ಚ ನಿಕ್ಷಿಪ್ಯ ತದಾಲಯಾಂತಃ |
ಕವಾಟಮಾಬಧ್ಯ ತತಃ ಪ್ರಭಾತೇ
ಉದ್ಘಾಟ್ಯ ಸರ್ವೇ ದದೃಶುಸ್ಸಹೈವ || ೯೧ ||

ಭಂಕ್ತ್ವಾ ತ್ರಿಶೂಲಂ ಧೃತಶಂಖಚಕ್ರಂ
ಶ್ರೀಶ್ರೀನಿವಾಸಂ ಚ ಸಮೀಕ್ಷ್ಯ ಶೈವಾಃ |
ಪ್ರಧಾವಿತಾಶ್ಚಾಶು ಯತೀಶ್ವರೇಣ
ಶ್ರೀಶೈಲಪೂರ್ಣೋಽಪಿ ತುತೋಷ ಭೂರಿ || ೯೨ ||

ತತೋ ಯತೀಶೋ ಗುರುವೀಕ್ಷಿತಸ್ಸ೯
ಶ್ರೀರಂಗಮಾಗಮ್ಯ ಸಮಸ್ತಶಿಷ್ಯೈಃ |
ವೇದಾಂತಸಿದ್ಧಾಂತವಿಚಕ್ಷಣೋಽಭೂ-
ನ್ಮತಾಂತರಸ್ಥಾಶ್ಚ ತತಃ ಕೃತೇಷ್ಯಾಃ || ೯೩ ||

ದುರ್ಬೋಧಿತಶ್ಚೋಲನೃಪೋಽಥ ಸಾಧೂಃ
ಶಿವಾತ್ಪರಂ ನಾಸ್ತಿ ಲಿಖೇತಿ ಪತ್ರೇ |
ನಿರ್ಬಧ್ಯ ಚಾರೈರಪಿ ತಂ ಯತೀಶ-
ಮಾಹೂತವಾಂಸ್ತದ್ವಿದಿತಂ ಚ ಶಿಷ್ಯೈಃ || ೯೪ ||

ಕಾಷಾಯಧೃತ್ಕೂರಪತಿಸ್ತ್ರಿದಂಡೀ
ಪ್ರಾಯಾನ್ಮಹಾಪೂರ್ಣಯುತಸ್ತು ತತ್ರ |

ವಾತ್ಸ್ಯೇಶಮುಖ್ಯೈಸ್ಸಹಿತೋ ಯತೀಶಃ
ಶುಕ್ಲಾಂಬರಃ ಪ್ರಾಪ ದಿಶಂ ಪ್ರತೀಚೀಂ || ೯೫ ||

ತತ್ರ ಕ್ವಚಿತ್ ಕೈಶ್ಚನ ಶಿಷ್ಯಭೂತೈಃ
ಕ್ವಾಷಾಯದಂಡಾದಿ ಸಮರ್ಪಿತಂ ಸಃ |
ಶಾಸ್ತ್ರೋಕ್ತಮಾಗೇಣ ಪುನಃ ಪ್ರಗೃಹ್ಯ
ಯಥಾಕ್ರಮಾರಾಧನತತ್ಪರೋಽಭೂತ್ || ೯೬ ||

ಯತೀಶ್ವರಂ ತತ್ರ ನೃಪಶ್ಚ ಕಶ್ಚಿತ್
ಕೇಚಿದ್ವಿಜಾಗ್ಯಾಶ್ಚ ಸಮಾಶ್ರಿತಾಸ್ತಂ |
ನಿಷ್ಪಿಷ್ಟದೇಹಾ ಅಪಿ ಜೈನವರ್ಗಾ
ಮರ್ಹಾ ಪ್ರಭಾವಃ ಪ್ರಕಟೀಕೃತಶ್ಚ || ೯೭ ||

ನಾರಾಯಣಃ ಸ್ವಪ್ನಗತೋ ಯತೀಶಂ
ಶ್ರೀಯಾದವಾದ್ರಾವಿಹ ಭೂತಲಾಂತಃ |
ವರ್ತೇ ಪ್ರತಿಷ್ಠಾಪಯ ಮಾಂ ಮೃದಂಚ
ಶ್ವೇತಾಂ ಗೃಹಾಣೇತ್ಯವದತ್ಸ ತತ್ರ || ೯೮ ||

ತತೋ ಯತೀಶಃ ಸಹಸಾ ಪ್ರಹೃಷ್ಟಃ
ಕಲ್ಯಾಣತೀರ್ಥೇಷ್ವವಗಾಹ್ಯ ಶುದ್ಧಃ |
ತದಂಕಸಂಶೋಧಿತಸದ್ವಿಮಾನೇ
ಚಕ್ರೇ ಸ ನಾರಾಯಣಸುಪ್ರತಿಷ್ಠಾಂ || ೯೯ ||

ಶ್ವೇತಾಂ ಮೃದಂ ಶಿಷ್ಯಯುತಃ ಪ್ರಗೃಹ್ಯ
ಧೃತ್ವಾಥ ರಾಮಪ್ರಿಯವಿಗ್ರಹಂ ತಂ |
ಅನ್ವಿಷ್ಯ ಡಿಲ್ಲಿಶಸುತಾಗೃಹಸ್ಥಂ
ಸಂಪತ್ಸುತಾಗಚ್ಛ ಮಮೇತ್ಯವೋಚತ್ || ೧೦೦ ||

ತಮಾಗತಂ ರಾಮಹಿತಂ ಸ ನೀತ್ವಾ
ಪ್ರೀತ್ಯಾ ಸ ನಾರಾಯಣಮುತ್ಸವಾದ್ಯೈಃ |

ಸಂಪೂಜಯ್ ಮೋದಮವಾಪ ತತ್ರ
ಡಿಲ್ಲಿಶಪುತ್ಯಂತರಧಾತ್ತಮೇತ್ಯ || ೧೦೧ ||

ಪೂರ್ಣಾರ್ಯಕೂರೇಶ್ವರನೇತ್ರಹಾನಿಂ
ಶ್ರುತ್ವಾ ತದಾ ಕ್ಲಿಷ್ಟತರೋ ಯತೀಶಃ |
ನಿಶಮ್ಯ ಕೂರೇಶಮರೋಗಮಾಶು
ಚೋಲಂ ತಥಾ ದುರ್ಮೃತಮಾಪ ಹರ್ಷಂ || ೧೦೨ ||

ತೀರ್ಥಂ ಕಲ್ಯಾಣಮಾಸೀತ್ತದಪಿ ಪುರವರಂ
ತಚ್ಚ ನಾರಾಯಣಾಖ್ಯಂ
ಶ್ರೀಶಸ್ಸಂಪತ್ಕುಮಾರೋ ಯತಿನೃಪತಿಜಯ-
ಸ್ಥಾನಮಾಸೀತ್ತತಸ್ತತ್ |
ಕಿಂಚ ಶ್ರೀಮಾರ್ಗ ಯತೀಂದ್ರಃ ಸ್ವಪದಗತಜನ-
ಶ್ರೇಯಸೇ ಸ್ವೀಯಮಚ್ಯುತಂ
ರೂಪಂ ಪ್ರಾದಾಚ್ಚ ತಸ್ಮಾದ್ಯತಿಗಿರಿರಿತಿ ತ-
ದ್ಯಾದವಾದ್ರೇಸ್ತು ನಾಮ || ೧೦೩ ||

ನತ್ವಾ ಸಂಪತ್ಕುಮಾರಂ ಯದುಗಿರಿಕಮಲಾ-
ಯುಕ್ತನಾರಾಯಣಂ ತಂ
ಶಿಷ್ಯಾನಾದಿಶ್ಯ ತತ್ರಾಪ್ಯಥ ಕತಿಪಯಸ-
ಚ್ಚಿಷ್ಯಯುಕ್ತೋ ಯತೀಶಃ |
ಗತ್ವಾ ಶ್ರೀರಂಗನಾಥಂ ಸಸಲಿಲನಯನಃ
ಪ್ರಾಣಮತ್ತಂ ಪ್ರಹೃಷ್ಟ-
ಸ್ತತ್ರತ್ಯಾಸ್ತಂ ತದೋಚುಶ್ಯರಪಥನಗಿರಾ-
ಮುತ್ಸವಂ ಸನ್ನಿರುದ್ಧಂ || ೧೦೪ ||

ತತ್ರ ಶ್ರೀಮಾರ್ಗ ಯತೀಶಃ ಕಮಪಿ ಶರರಿಪುಂ
ಸಂಪ್ರತಿಷ್ಠಾಪ್ಯ ತೇನ
ಶ್ರೀರಂಗಾಧೀಶ್ವರಸ್ಯಾಧ್ಯಯನಮಹಮಹ-

ವಿಂಶತಿಂ ಕಾರಯಿತ್ವಾ |
 ಪಶ್ಚಾತ್ಕೃತ್ವಿತ್ತ್ವಬಂಧೈಃ ಸ್ವವಿಷಯಕಕಥಂ
 ತಂ ಪ್ರಬಂಧಂ ಮಿಲಿತ್ವಾ
 ರಂಗ ಸಂಶ್ರಾವ್ಯ ಚಕ್ರೇ ಸ ತದಿತರಮಹಾ-
 ಸೂರಿಗೋದಾಪ್ರತಿಷ್ಠಾಂ || ೧೦೫ ||

ತದ್ವದ್ಧಿವ್ಯಸ್ಯ ಲೇಷ್ಟಪ್ಯಧಿಮಹಿಮಸು ತ-
 ತ್ಸೂರಿಗೋದಾಪ್ರತಿಷ್ಠಾಂ
 ಕೃತ್ವಾ ಸರ್ವತ್ರ ತಂ ಚಾಧ್ಯಯನಮಹಮಪಿ
 ಪ್ರಾಜ್ಯಹಯ್ಯಂಗವೀನಂ |
 ಪ್ರಾಜ್ಯಕ್ಷೀರೋದ್ಗುಡಾನ್ನಂ ವೃಷಭಗಿರಿಪತಿ-
 ಪ್ರೀಣನಾರ್ಥಂ ನಿವೇದ್ಯ
 ಶ್ರೀಮಾರ್ ರಾಮಾನುಜಾರ್ಯಃ ಕೃತಬಹುಮತಿರ-
 ಪ್ಯಾಸ ಗೋದಾಕಟಾಕ್ಷೈಃ || ೧೦೬ ||

ನೀತಂ ಗೋವಿಂದರಾಜಂ ರಹಸಿ ನಿಜತಲಾ-
 ದ್ವೇಂಕಟಾದ್ರೇಸ್ತು ಸಾನೌ
 ಸಂಸ್ಥಾಪ್ಯಾರ್ಚಾಶೃತಾರಿಪ್ರಭೃತಿಗುರುತತೇ-
 ಶ್ರಿಷ್ಯಸಂಘೈರ್ಯತೀಶಃ |
 ಗತ್ವಾ ರಂಗಂ ಸ ಪಶ್ಚಾದಿತರಮತಜನಾರ್
 ಸ್ವಾಶ್ರಯಾನೇವ ಕುರ್ವಣ
 ಶಿಷ್ಯಾರ್ ಕಾಂಶ್ಚಿದ್ವಿಭಜ್ಯ ಕ್ರಮತ ಇಹ ತದಾ
 ವಿಜ್ವರಸ್ಸಂತುತೋಷ || ೧೦೭ ||

ಪೀತಾಧೀಶಾಂಶ್ಚ ಕಾಂಶ್ಚಿಚ್ಚತುರಧಿಗಣನಾ-
 ಯುಕ್ತಸಪ್ತತ್ಯಭಿಖ್ಯಾರ್
 ತತ್ರಾಪ್ಯರ್ಗ್ಯಾಂಶ್ಚ ಕಾಂಶ್ಚಿಚ್ಚತುರ ಇಹ ತಥಾ
 ಭಾಷ್ಯಸಿಂಹಾಸನೇಶಾರ್ |

ತತ್ರ ಜ್ಞಾನಾತ್ಮಜಂ ತಂ ತದುಭಯನಿಗಮಾ-
 ತಾಗ್ಯಭಾಷ್ಯೇಶ್ವರಂ ಚ
 ಶ್ರೀಮಾನ್ ರಾಮಾನುಜಾಯೋ ಯತಿನೃಪತಿಮಹಾ-
 ದೇಶಿಕೇಂದ್ರಶ್ಚಕಾರ || ೧೦೮ ||

ಸಪ್ತತ್ಯಾ ತೈಶ್ಚತುರ್ಭಿಯತಿಭಿರಪಿ ತಥಾ
 ಸಪ್ತಶತ್ಯಾದ್ಭುತಶ್ರೀಃ
 ಅನ್ಯೈರೇಕಾಂತಿಭಿಶ್ಚ ದ್ವಿಯುತದಶಮಿತೈ-
 ಸ್ತೈಸ್ಸಹಸ್ರೈಸ್ಸಮೇತಃ |
 ಜ್ಯೇಷ್ಠಾ ಕೂರೇಶಮುಖ್ಯಾನನುಜಮಪಿ ತಥಾ
 ಚೌರಸಂ ಜ್ಞಾನಪುತ್ರಂ
 ವೀಕ್ಷ್ಯ ವ್ಯಾಪ್ಯತ್ವವಾಹಾನ್ ಯತಿನೃಪತಿರಪಿ
 ಪ್ರೇಕ್ಷ್ಯ ಸಮೋದಮಾಪ || ೧೦೯ ||

ಶಾಸ್ತ್ರಾಚಾರೈಕವಶ್ಯೈವಿದಿತಸುಚರಿತೈ-
 ಶ್ರಿಷ್ಯವರ್ಗೈಸ್ಸಮೇತಃ
 ಕೈಶ್ಚಿತ್ಸಂಪ್ರಾರ್ಥಿತಸ್ಸ ಯತಿಪತಿರಪಿ ಚಾ-
 ಲಿಂಗ್ಯ ಸದ್ವಿಗ್ರಹಾಂಸೀತ್ |
 ಶ್ರೀರಂಗೇ ಭೂತಪುರ್ಯಾಮಪಿ ಚ ಯದುಗಿರೌ
 ಸ್ಥಾಪ್ಯಮೇತತ್ರಯಂ ಚೇತ್ -
 ಯುಕ್ತಾ ದತ್ತಾ ಚ ತೇಭ್ಯೋ ಜಗದಖಿಲಮವ-
 ನ್ಮಾಂ ಕಟಾಕ್ಷೈಸ್ಸ ಪಾಯಾತ್ || ೧೧೦ ||

ಸರ್ವತ್ರೋತ್ಸಾರ್ಯ ಭೂಮ್ಯಾಂ ವ್ಯಪಗತವಸತಿಂ
 ಮಾಮಕಾರ್ಷೀರ್ಯತಸ್ತಂ
 ತಸ್ಮಾತ್ಸಂಪ್ರಾಪ್ತಕಾಲೇ ಮತಮಪಿ ಭವತಃ
 ಕ್ಷೋಭಯಿಷ್ಯೇ ಶಪೇಯಂ |
 ಶ್ರುತ್ವೇಪ್ಯುಕ್ತಿಂ ಕಲೇರಪ್ಯಥ ಯತಿನೃಪತಿಃ

ಶ್ರೀಶಮಾದ್ಯಂ ಪ್ರಪನ್ನೋ
ಜೀಯಾದವ್ಯಾಹತಂ ಮೇ ಮತಮಿತಿ ಚ ವದನ್
ಪಾಲಯೇನ್ಮಾಂ ಕಟಾಕ್ಷೈಃ || ೧೧೧ ||

ಜೀಯಾಚ್ಛ್ರೀಯಾಮುನಾಯೈಸ್ತದುಪಚಿತಮಹಾ-
ಪೂರ್ಣಗೋಷ್ಠೀಪುರೋದ್ಯ-
ತ್ಪೂರ್ಣಶ್ರೀಶೈಲಪೂರ್ಣೈರಪಿ ಮಹಿಮನಿಧೀ
ರಂಗಮಾಲಾಧರಾಯೈಃ |
ಪ್ರಾಚೀನಾರಾಧನಂ ತಂ ವರದಮಪಿ ಹಯ-
ಗ್ರೀವಮಾಪ್ತಂ ಚ ವಾಣ್ಯಾ
ದತ್ವಾ ಜ್ಞಾನಾತ್ಮಜಾಯ ತ್ರಿಭುವನತಿಲಕೀ-
ಭೂತಕೀರ್ತಿಯತೀಶಃ || ೧೧೨ ||

ಕಾಂಕ್ಷಿತ್ಕಸ್ಮಿಂಕ್ಷಿದರ್ಥೇ ಪ್ರತಿನಿಯತತಯಾ
ಸನ್ನಿಯೋಜ್ಯಾಂತರಂಗಾನ್
ತತ್ರ ಕ್ಷೀರಾರ್ಥಕೃತ್ಯೇ ಪ್ರತಿನಿಯತಮಹೋ
ದಾಸಮಪ್ಯತ್ಯನರ್ಹಂ |
ಕುರ್ವನ್ ಶ್ರೀಮಾನ್ ಯತೀಶಃ ಸ್ವಪದವಿನತತ-
ದ್ಧಾಸದಾಸಾನುಸಾದಂ
ಮಾಮಪ್ಯತ್ಯಂತಭಕ್ತಂ ಸ್ವಹಿತಮಿವ ಸದಾ
ಗೋಪರ್ಯಾ ಸೋಽಪಿ ಜೀಯಾತ್ || ೧೧೩ ||

ಕಮಲೇಶಮುಖ್ಯಗುರುಪಂಕ್ತಿವೈಭವ-
ಪ್ರತಿಕರ್ಮಶೋಭಿ ಯತಿರಾಜವೈಭವಂ |
ಯ ಇದಂ ಪಠಂತಿ ಕಲಿಕಲ್ಮಷಾಪಹಂ
ತ ಇಮೇ ವಿಭೂತಿಯುಗನಾಯಕಾ ಧ್ರುವಂ || ೧೧೪ ||

|| ಇತಿ ಯತಿರಾಜವೈಭವಂ ಸಂಪೂರ್ಣಂ ||